

មេរៀនទី៦៤៖ មិត្តភក្តិបួននាក់ជួយបុរសខ្លិន

ម៉ាកុស ២៖១-១២

មេរៀនសម្រាប់គ្រូ (យូធូបលីង)៖ <https://youtu.be/QE4DVD6dFVw>

រឿងនៅក្នុងព្រះគម្ពីរសម្រាប់កុមារ៖ <https://youtu.be/VynZgET6-nk>

គោលបំណង៖ ព្រះយេស៊ូវគឺជាមិត្តសម្លាញ់របស់យើង

ខគម្ពីរចងចាំ៖ យ៉ូហាន ១៥:១៤ “បើអ្នករាល់គ្នាធ្វើតាមសេចក្តីដែលខ្ញុំបង្គាប់ នោះអ្នករាល់គ្នាជាពួកសំឡាញ់ខ្ញុំហើយ ។”


ចំរៀង (យូធូបលីង)៖

១. ខ្ញុំមានមិត្តសម្លាញ់គឺព្រះយេស៊ូវ <https://youtu.be/JccRviWgTsE>
២. មានទន្លេជីវិត <https://youtu.be/AP6fwLxUqK0>
៣. ទ្រង់មិនដែលខាន <https://youtu.be/uVqBqBENPi4>

១. អធិស្ឋាន

២. ចំរៀង (រើសចំរៀងខាងលើ១បទហើយច្រៀងជាមួយសិស្ស)

៣. ល្បែងកំណត់ «ស្វែងរកមិត្តរបស់អ្នក!»



១. សូមត្រៀមក្រដាស ៣ឈុត ដែលមានពណ៌ខុសៗគ្នា តែត្រូវមានសម្រាប់កុមារគ្រប់ៗគ្នា។ ហើយសូមបត់វាឲ្យជិត ដើម្បីកុំឲ្យកុមារមើលឃើញពណ៌នៅខាងក្នុង។

២. សូមឲ្យកុមារចាប់ក្រដាសមួយ ហើយកុំទាន់ឲ្យពួកគេបើកវាឲ្យសោះ។

៣. នៅពេលដែលកុមារគ្រប់គ្នាបានក្រដាសហើយ សូមឲ្យពួកគេបើកដំណាលគ្នា។ សូមពន្យល់កុមារថា ពួកគេត្រូវស្វែងរកមិត្តភក្តិរបស់ពួកគេ គឺអ្នកណាដែលមានក្រដាសពណ៌ដូចគ្នាគឺជាមិត្តភក្តិរបស់ពួកគេ។

៤. ក្រុមណាដែលអាចស្វែងរកមិត្តភក្តិរបស់ពួកគេអស់ ហើយអង្គុយចុះបានមុនគេនោះគឺជាអ្នកឈ្នះ នៅក្នុងល្បែងនេះ។ សូមឲ្យកុមារអង្គុយក្នុងក្រុមរបស់ពួកគេនៅពេលថ្ងាយបង្អំ ដើម្បីឲ្យយើងងាយស្រួលក្នុងការលេងល្បែងផ្សេងទៀតនៅពេលក្រោយ។

៤. ការណែនាំមេរៀន

គ្រូនាំកុមារទាំងអស់ឲ្យដើរតែជើងម្ខាង រួចសួរពួកគេថា តើការដើរតែជើងម្ខាងវាងាយស្រួលដែរឬទេ ។ តើប្អូននឹងដើរដោយរបៀបណាប្រសិនបើជើងទាំងពីររបស់ប្អូនមិនអាចប្រើការបាន? យើងច្បាស់ជាត្រូវការមិត្តភក្តិ ឬឪពុកម្តាយរបស់យើង ដើម្បីជួយយើង នោះទើបយើងអាចដើរបាន។ នៅថ្ងៃនេះយើងនឹងរៀនពីមិត្តភក្តិ ៤នាក់ ដែលបានជួយដល់បុរសខ្លិនម្នាក់។

៥. រឿងនៅក្នុងព្រះគម្ពីរ

នៅក្នុងទីក្រុងមួយដែលគេហៅថា កាពើណិម មនុស្សម្នាបានឮពីការយាងមករបស់ព្រះយេស៊ូវ ហើយ ទីនោះហើយគឺជាកន្លែងដែលពួកគេបានមកឮពីការបង្រៀន និងការអស្ចារ្យរបស់ព្រះយេស៊ូវ ។ នៅទីនោះ មានបុរសបួននាក់ ដែលមានមិត្តភក្តិជាបុរសខ្លួន - គឺមានន័យថាគាត់មិនអាចដើរបាននោះទេ។ បុរស ម្នាក់នោះ គឺត្រូវការមិត្តភក្តិដើម្បីជួយដល់គាត់។

មានមនុស្សម្នាជាច្រើនព្យាយាមចូលទៅមើលព្រះយេស៊ូវ វាគឺគ្មានផ្លូវណាសម្រាប់មិត្តភក្តិរបស់គាត់ អាច សែងត្រូវរបស់គាត់ចូលតាមទ្វារបាននោះទេ។ ពួកគេមិនទាំងអាចចូលទៅជិតព្រះយេស៊ូវបានផង។ ប៉ុន្តែ បុរសទាំងបួននាក់នោះពិតជាត្រូវការឲ្យមិត្តភក្តិរបស់ពួកគេជួបជាមួយព្រះយេស៊ូវខ្លាំងណាស់។

នេះគឺជាអ្វីដែលពួកគេធ្វើ៖ ពួកគេបានដាក់ជណ្តើរឡើងទៅលើដំបូល។ ហើយនៅពេលដែលពួកគេ បាន ឡើងទៅលើដំបូលហើយ ពួកគេក៏ចាប់ផ្តើមរើដំបូល- រួចសម្រេចបុរសនោះពីលើដំបូលចុះមក! នៅពេល ដែលមានចន្លោះដំបូល បុរសទាំងបួនក៏ចាប់ផ្តើមសម្រេចខ្សែគ្របបុរសនោះចុះក្រោម ឲ្យចំកន្លែងដែល ព្រះយេស៊ូវកំពុងតែឈររៀន។

ព្រះយេស៊ូវបានមើលឃើញពីសេចក្តីជំនឿដែលមិត្តភក្តិទាំងនោះមាន។ ព្រះអង្គបានអង្គុយចុះ ហើយមាន បន្ទូលទៅកាន់បុរសខ្លួននោះថា “ មិត្តអើយ បាបរបស់ឯងបានអត់ទោសឲ្យឯងហើយ” ។

នៅទីនោះ មានអាចារ្យខ្លះអង្គុយរិះគិតក្នុងចិត្តថា **ម៉ាកុស ២:៧** “ហេតុអ្វីបានជាមនុស្សនេះ ពោលពាក្យ ប្រមាថដល់ព្រះដូច្នោះ ក្រៅពីព្រះតែ១ តើមានអ្នកណាអាចនឹងអត់ទោសបាបបាន” ។

ព្រះយេស៊ូវបានជ្រាបដឹងពីអ្វីដែលពួកគេកំពុងគិត ហើយទ្រង់មានបន្ទូលថា **ម៉ាកុស ២:៩-១១** “ ដ្បិត ដែលនិយាយនឹងមនុស្សស្លាប់ដៃស្លាប់ជើងនេះថា បាបឯងបានអត់ទោសឲ្យឯងហើយ ឬថា ឲ្យក្រោក ឡើង យកគ្រែឯងដើរទៅ នោះតើពាក្យណាងាយថាជាង ប៉ុន្តែដើម្បីឲ្យអ្នករាល់គ្នាដឹងថា នៅផែនដីនេះ កូនមនុស្សមានអំណាចនឹងអត់ទោសបាបបាន (នោះទ្រង់មានព្រះបន្ទូល ទៅមនុស្សស្លាប់ដៃស្លាប់ជើង ថា) អញប្រាប់ឲ្យឯងក្រោកឡើង យកគ្រែឯងដើរទៅផ្ទះទៅ” ។

តើអ្នកគិតថាមានរឿងអ្វីកើតឡើង? ព្រះគម្ពីរ **ម៉ាកុស ១:១២** បាននិយាយថា “ គាត់ក៏ក្រោកឡើងភ្លាម យកគ្រែចេញទៅ នៅមុខអ្នកទាំងអស់គ្នា បានជាគ្រប់គ្នាមានសេចក្តីអស្ចារ្យ ហើយពណ៌នាសរសើរ ដំកើងដល់ព្រះ ដោយពាក្យថា យើងមិនដែលឃើញយ៉ាងដូច្នោះឡើយ” ។

មនុស្សម្នាមានការភ្ញាក់ផ្អើលខ្លាំងនៅពេលដែលបានឃើញការនេះ! ព្រះយេស៊ូវបានប្រោសបុរសខ្លួនឲ្យ ជា ដោយសារទ្រង់ជាមិត្តភក្តិរបស់យើង! ព្រះយេស៊ូវមិនត្រឹមតែអត់ទោសបាបឲ្យយើងប៉ុណ្ណោះទេ ប៉ុន្តែ ទ្រង់ ក៏បានមើលថែយើងដោយអំណាចចេស្តារបស់ទ្រង់ផងដែរ! នៅពេលដែលយើងមានមិត្តភក្តិដូច ជាព្រះយេស៊ូវ នៅក្នុងជីវិតរបស់យើងគឺយើងនឹងមិនខ្លាចអ្វីទាំងអស់!

៦. សំនួរពិភាក្សា

- ១. ហេតុអ្វីបានជាបុរសទាំងបួនចង់ឲ្យមិត្តភក្តិខ្លួនពួកគេជួបព្រះយេស៊ូវ? (ការប្រោសឲ្យជា)
- ២. តើពួកគេបានធ្វើអ្វីខ្លះដើម្បីឲ្យមិត្តភក្តិរបស់ពួកគេបានជួបព្រះយេស៊ូវ? (គឺពួកគេបានរើដំបូលផ្ទះហើយ សម្រេចបុរសនោះចុះមកឲ្យចំពីមុខព្រះយេស៊ូវ)

- ៣. តើព្រះយេស៊ូវបានធ្វើអ្វី មុនពេលដែលព្រះអង្គប្រោសជម្ងឺរបស់បុរសម្នាក់នោះ? (ព្រះអង្គបានឃើញពីសេចក្តីជំនឿរបស់បុរសម្នាក់នោះ ហើយទ្រង់បានអត់ទោស ចំពោះ អំពើបាបរបស់គាត់)
- ៤. តើនរណាជាអ្នកដែលតែងតែមើលថែអ្នក និងជាមិត្តដ៏អស្ចារ្យរបស់អ្នក? (ព្រះយេស៊ូវ)

៧. ល្បែងកំសាន្ត

- ១. សូមឲ្យកុមារទាំងអស់ចូលទៅកាន់ក្រុមរបស់ពួកគេវិញដែលឃើងបានលេងជាមួយគ្នាកាលពីល្បែងមុន ដែលមាន៣ក្រុម។
- ២. សូមឲ្យក្រុមនីមួយៗជ្រើសរើសកុមារម្នាក់ដើរតួជាមិត្តភក្តិខ្លួន។ ហើយអ្នកផ្សេងទៀតនៅក្នុងក្រុមត្រូវសែងកុមារនោះទៅកាន់ជ្រុងម្ខាងទៀតនៃបន្ទប់រៀន។
- ៣. ដំបូងពួកគេត្រូវសែងឲ្យដល់ចុងបន្ទប់រៀន ហើយត្រូវដើរតួជា “ព្រះយេ-ស៊ូវ” រួចក៏ទៅប៉ះកុមារ ដែលត្រូវគេសែងនោះហើយនិយាយថា “អ្នកត្រូវ បានប្រោសឲ្យជាហើយ” ។ ហើយក្រុមទាំងមូលត្រូវរត់ទៅកាន់ កន្លែងដើម វិញ ក្រុមណាដែលត្រឡប់ទៅកន្លែងដើមវិញ ហើយអង្គុយចុះបានមុនគេគឺជា ក្រុមដែលឈ្នះ។
- ៤. សូមឲ្យកុមារចងចាំថា បុរសពិការពិភពជាត្រូវការនរណាម្នាក់ ដើម្បីជួយដល់គាត់ក្នុងការនាំគាត់ទៅជួបព្រះយេស៊ូវ។ គាត់ត្រូវការ មិត្តភក្តិរបស់គាត់ក្នុងការនាំគាត់ទៅ។ ហើយយើងក៏អាចជួយនាំមិត្តភក្តិរបស់យើងទៅឯព្រះយេស៊ូវបានដែរ។ យើងអាចប្រាប់មិត្តរបស់យើង អំពីព្រះយេស៊ូវ ហើយអញ្ជើញពួកគេឲ្យទៅ ព្រះវិហារជាមួយអ្នក។ ការអញ្ជើញមិត្តភក្តិទៅព្រះវិហារគឺដូចជាមិត្តភក្តិរបស់បុរសពិការដែលនាំ គាត់ទៅឯព្រះយេស៊ូវដែរ។



៨. ខគម្ពីរចងចាំ

យ៉ូហាន ១៥:១៤ “បើអ្នករាល់គ្នាធ្វើតាមសេចក្តីដែលខ្ញុំបង្គាប់ នោះអ្នករាល់គ្នាជា ពួកសំឡាញ់ខ្ញុំហើយ ”។

៩. ហត្ថកម្ម

សូមផាត់ពណ៌ មិត្តភក្តិទាំងបួនជួយបុរសខ្លួន


១០. ចម្លែង (រើសចម្លែងខាងលើ១២ហើយច្រៀងជាមួយសិស្ស)

១១. អធិស្ឋាន

ការថ្វាយបង្គំសំរាប់គ្រូ៖ (សូមអាន ហើយអធិស្ឋានមុនពេលចាប់ផ្តើមបង្រៀន)

មិត្តភក្តិមានសារៈសំខាន់ណាស់ក្នុងជីវិត។ ការមានមិត្តល្អគឺអាចជួយយើងឆ្លងកាត់បញ្ហា ប៉ុន្តែការមានមិត្តអាក្រក់នាំឱ្យយើងមានបញ្ហា។ ហើយមិត្តភក្តិល្អបំផុតដែលអ្នកគួរមាននៅក្នុងជីវិតរបស់អ្នកគឺ ព្រះយេស៊ូវ។ ដោយសារព្រះយេស៊ូវស្រឡាញ់អ្នក ទ្រង់ក៏បានសុគតជំនួសអ្នកដែរ។ ព្រះអង្គមាន អំណាចខ្លាំងណាស់ ហើយទ្រង់ក៏តែងតែប្រើអំណាចរបស់ទ្រង់ ដើម្បីជួយអ្នកដូចជារឿង ដែលព្រះអង្គបានជួយបុរសពិការផងដែរ។ ថ្ងៃនេះ សូមអធិស្ឋាន ហើយទូលសុំឲ្យព្រះជួយអ្នកក្នុងការចងចាំថា ព្រះយេស៊ូវ ដ៏មានអំណាច គឺជាមិត្តល្អបំផុតរបស់អ្នក។

មិត្តភក្តិបួននាក់ជួយបុរសខ្ចីន



សូមសរសេរខគម្ពីរចងចាំ៖ _____
